



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۱۹/۰۹/۰۹

داکتر محمد ایمل

د عاشورا حقیقت

د اسلامي تاريخ له لحاظه دکال لومړۍ میاشتي ته "محرم" ویل کیږي . ددغي میاشتي یادونه الله تعالی د نورو میاشتو په لړ کې دتوبي په سوره کې داسي کړې ده :

إِنَّ عِدَّةَ الشُّهُورِ عِنْدَ اللَّهِ اثْنَا عَشَرَ شَهْرًا فِي كِتَابِ اللَّهِ يَوْمَ خَلَقَ السَّمَاوَاتِ وَالْأَرْضِ مِنْهَا أَرْبَعَةٌ حُرُمٌ (سورة التوبة: ۳۶)
"حقیقت دادی چې دمیاشتو شمېر له هم هغې ورځې نه چې الله تعالی اسمانونه اوځمکه پیداکړي وه، دالله په لیکنه کې هم هغه دوولس دي اوله هغو څخه څلور میاشتي حرامي دي ."

له دغو څلورو حرامو میاشتوڅخه دریمه د محرم میاشت ده . دقرآن کریم دهمدې آیت تفسیر له رسول الله صلی الله علیه وسلم څخه داسي رانقل شوی دی : "کال دوولس میاشتي دی ،څلور له هغو څخه حرامي دي،درې یو له بل وروسته دي،ذوالقعدة، ذوالحجة، محرم اوڅلورمه د رجب میاشت ده ." او کماقال علیه السلام .

ددغي ټولې میاشتي روژې نیول بی شمېره ثوابونه لري او درمضان له میاشتي وروسته ددغي میاشتي د روژو ثوابونه زیات دي لکه څنگه چې ابو هريرة رضی الله تعالی عنه روایت کوي چې رسول الله صلی الله علیه وسلم وفرمایل : "دروژې له میاشتي وروسته دالله ج په دربار کې محرم دمیاشتي روژې غوره دي ." (رواه مسلم ۱۹۸۲) په حدیث شریف کې دیادي میاشتی د زیات فضیلت ا و تعظیم له امله دهغې نسبت دالله تعالی لورته شوی دی او د"الله میاشت محرم"یاده شوي ده . په همدې مبارکه میاشت کې الله تعالی موسی علیه السلام اوبني اسرائیلو ته له فرعون څخه نجات ورپه برخه کړ او هغه یې غرق کړ .

په دغه میاشت کې یوه ورځ دېره مشهوره ده چې دعاشوراء ورځ ورته ویل کیږي ، او ددې میاشتي لسمه نېټه ده . عاشوراء د عربي لفظ له عاشر څخه اخیستل شوی دی او عاشر لسمې نېټې ته ویل کی یې نو دعاشر له مناسبتته دغه ورځ هم د عاشوراء په نامه یادېږي . همدغه به ددنیا اخري ورځ وي اوپه دغه ورځ به قیامت واقع شي د ځینو عالمانو په نظر خو والله علم . دعاشوراء په ورځ یوه بله ستره فاجعه در رسول الله صلی الله علیه وسلم دلسمې حضرت حسین بن علی رضی الله تعالی شهادت هم واقع شوی دی خو تر دی غمجنې واقعي ډیر بڼه او د خیر واقعات هم شوي علامه عینی په شرح د بخاری ۱۱ / ۱۶۷ کې لیکي چې الله رب العلمین بدغه ورځ نور پیغمبرانو ته عزتونه ورکړي دي لکه:

- ۱- نوح علیه السلام ته د غرقیدلو نه خلاصی
- ۲- موسی علیه السلام او بنی اسرائیلو ته د غرقیدلو څخه نجات له او فرعون څخه خلاصی
- ۳- یونس علیه السلام ته خلاصی د کب د خټي او د دریاب څخه
- ۴- د ادم علیه السلام توبه پکې قبوله شوي
- ۵- یوسف علیه السلام الله ج د کوهی څخه د کاروانیانو په وسیله راپورته کړ
- ۶- د عیسی علیه السلام پیدایښت او اسمان ته پورته کیدل پکې شويدي
- ۷- ابراهیم علیه السلام بدغه ورځ پیداشوي
- ۸- په داؤد علیه السلام توبه او رحمت پکې راغلي دي
- ۹- یعقوب علیه السلام ته د سترگو نظر پوره شو
- ۱۰- محمد صلی الله علیه وسلم ته بدغه ورځ د معافی اعلان وشو بسیا عینی لیکي په ۱۱ / ۱۶۷ کې چې ادريس علیه السلام بدغه ورځ اسمان ته پورته شويدي
- ۱۲- د ایوب علیه السلام مرض الله (ج) لري کړو
- ۱۳- سلیمان علیه السلام ته ئي بادشاهی ورکړیده.

د پاڼو شمېره: له 1 تر 2

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکنې د لیکنيزې بڼې پازوالي د لیکوال په غاړه ده ، هیله من یو خپله لیکنه له رالیږلو مخکې په خیر و لولی

دعاشورا ء سره په عامه توگه په عربي کتابونو کې تاسوعاء هم يادېږي چې له عاشوراء څخه وړاندي ورځې او دمحررم دمياشتې نهمې نېټې ته ويل كيږي . په سابقه امتونو کې دعاشوراء د ورځې روژه فرض وه ،خو پر دې امت چې کله الله تعالى د رمضان دمياشتې روژې فرض کړې نو دعاشوراء دروژې فرضيت ساقط شو . دعاشوراء د ورځې روژه زيات ثواب لري اوپه احاديثو کې يې زيات فضيلت راغلي دي . لکه څنگه چې رسول الله صلی الله عليه وسلم فرمايي : زه له الله تعالى څخه داهيله لرم چې دعاشوراء د ورځې روژه به دسابقه کال د ټولو گناهونو دبخښې سبب وگرځي .(رواه مسلم ۱۹۷۶) دا دالله تعالى له فضل او مهربانۍ پرته هيڅ نشي بلل کېدای چې صرف د يوې ورځې په روژه نيولو سره دي ټول کال گناهونه را وبخښي .

ددومره ستر فضيلت ترڅنگ ددغې ورځې روژه نيول سنت هم ده او رسول الله صلی الله عليه وسلم نيولې ده . لکه په صحيحينو کې له حضرت معاوية رضی الله تعالى عنه څخه روايت دی چې رسول الله عليه وسلم وفرمايل :دا د عاشوراء ورځ ده او روژه يې پر تاسې فرض کړل شوې نه ده ، زه دا روژه نيسم،له تاسې څخه چې دچاڅوبڼه وي ودې نيسي او دچاچې خوبڼه وي افطار دي وکړي . ” داچې رسول الله صلی الله عليه وسلم دا روژه نيولې ده نوځکه سنت ده .

ددغې ورځې روژه بايد څنگه ونيول شي ،يعني يوازې بايد ونيول شي اوکه وړاندي يا وروسته بله روژه هم ورسره اضافه کړل شي،په اړه يې دعبدالله ابن عباس رضی الله تعالى عنه روايت را اخلو،هغه فرمايي کله چې رسول الله صلی الله عليه وسلم دعاشوراء د ورځې روژه ونيول او دهغې دنپولو امر يې وکړ،نوصحابه کرامو ورته وويل : ای د الله رسوله ! دا هغه ورځ ده چې يهود او نصاری يې تعظيم کوي او درنه يې لمانځي نو رسول الله صلی الله عليه وسلم وفرمايل : راتلونکې کال به ان شاءالله دنهم روژه هم ورسره ونيسو .“ ابن عباس رضی الله تعالى فرمايي راتلونکې کال دغه ورځ رانغله چې رسول الله صلی الله عليه وسلم له نړۍ څخه رحلت وکړ .(رواه مسلم ۱۹۱۶) علماء ليکي چې يهودو به هم په دغه ورځ روژه نيول ،نويوازي ددغې ورځې د روژې په نيولو کې ديهودو سره مشابهت راځي ،ځکه علماء فرمايي چې دنهم او لسم دواړو روژه نيول مستحب دي له دې امله چې رسول الله صلی الله عليه وسلم دلسم روژه ونيول او دنهم د روژې نيت يې وکړ . همدې ته په بل حديث کې داسې اشاره شوې ده کوم چې امام احمد له عبدالله بن عباس رضی الله تعالى څخه روايت کوي چې هغه وفرمايل : د يهودو مخالفت وکړئ ، له عاشوراء څخه يوه ورځ وړاندي يا وروسته روژه ونيسئ .

شيخ ابن عثيمين رحمه الله فرمايي : علماء کرامو دعاشوراء د روژو درې حالتونه ذکر کړي دي :

لومړی :له عاشوراء څخه يوه ورځ وړاندي او يا وروسته روژه نيول .

دوهم :صرف دعاشوراء روژه نيول .

درېم :له عاشوراء څخه وړاندي او وروسته ددواړو ورځو روژه ورسره نيول . بهتره داده چې يوه ورځ وړاندي او يوه ورځ وروسته روژه ورسره ونيول شي ،بيا غوره صورت دادی چې دنهمې او لسمې ورځې روژه ونيول شي . درېم غوره صورت دادی چې دلسمې او يوولسمې نېټې روژه ونيول شي کنه نو بيا دي دلسمې نېټې روژه ونيسي او ويوازي ددغې ورځې د روژې په نيولو کې کوم ډول کراهت نشته .

ځينې خلک پردې نظريه وي چې په دغه ورځ پرخپلو اولادونو پراخي راوستل ددې لامل گرځي چې ټول کال دي ورباندي پراخي وي ، داهيڅ حقيقت نه لري اونه يې په کوم حديث او يا اثر کې ثبوت شته . شيخ الاسلام ابن تيميه رحمه الله فرمايي : د عاشوراء په ورځ پر اهل او عيال پراخي راوستل او دا اعتقاد لرل چې څوک چې داسې وکړي ،الله تعالى به ټول کال پراخي ورپه برخه کړي اوله دې حديث څخه استدلال کوي :پرخپلو اولادونو په عاشوراء کې پراخي راولئ،څوک چې پرخپلو اولادونو په دغه ورځ پراخي راولي ،الله تعالى به ټول کال پرهغه پراخي راولي . دا يو اوږد موضوعي حديث دی اوپر رسول الله صلی الله عليه وسلم دروغ تړل شوي دي . علامه سيوطي رحمه الله فرمايي چې د دې حديث هيڅ ثبوت نشته.

الله ج مور ته توفيق راکړی چې پدې مبارک مياشتې کې روژې ونيسو اويا هم لاقل په نهم او لسم د محرم .